

లక్ష్యసాధనకై ప్రయాసపడువారెవరు?

సంఘములో వున్న స్త్రీ పురుషులందరూ ప్రయాసపడాలి!

అప్పుడే ప్రజలపట్ల దేవుని ముఖ్యోద్దేశము (ఆదికాండము 1:28)

మరియు క్రీస్తు తన సంఘానికి చివరిసారిగా యిచ్చిన గొప్పఆజ్ఞ

(మత్తయి 28:19-20) సంపూర్తిగా నెరవేర్చబడుతుంది. పిమ్మట

మనము క్రీస్తు శరీరముగా లక్ష్యాన్ని సంపూర్ణము చేసి దేవుని సింహాసనము చుట్టూచేరి వేడుకను

జరుపుకుంటాము.

Key Term

πάντα τὰ ἔθνη

panta ta ethne = ALL nations,
tribes, peoples

“అటు తరువాత నేను చూడగా, ఇదిగో ప్రతి జనములోనుండియు

ప్రతి వంశములోనుండియు ప్రజలలోనుండియు, ఆయా భాషలు మాట్లాడువారిలో నుండియు వచ్చి,

యేవడును లెక్కింపజాలని యొక గొప్ప సమూహము కనబడెను.

వారు తెల్లని వస్త్రములు ధరించు కొన్నవారై, ఖర్జూరపుమట్టలు చేత పట్టుకొని

సింహాసనము ఎదుటను గొట్టెపిల్ల యెదుటను నిలువబడి సింహాసనాసీనుడైన మా దేవునికిని

గొట్టెపిల్లకును మా రక్షణకై స్తోత్రమని మహాశబ్దముతో ఎలుగెత్తి చెప్పిరి” (ప్రకటన 7:9-10)

ప్రతి జనములోనుండియు ప్రతి వంశములోనుండియు స్త్రీ పురుషులందరూ గొప్ప జనసమూహ

ముగా వచ్చి “మా దేవా” అని గొప్ప శబ్దముతో ఎలుగెత్తి దేవుని స్తుతించిరి. అన్ని వంశాలవారు

యేసును తమ సొంత ప్రభువుగా ఒప్పుకుంటారు. ఆయన రక్షణ సర్వజనులకు వ్యాప్తిచెందుతుంది.

గీత దాటివేయబడింది

నిత్య కుటుంబములో, సంఘము సమస్త జనులను చేరుకునే తన కార్యమును ముగించుకుంది.

ఇప్పుడు లక్ష్యం చేదించబడి, ముగింపుగీతను దాటి పరుగును తుద ముట్టించింది. ముగింపుగీతను

దాటకుండా ఎవరూ లక్ష్యాన్ని పూర్తిచేయలేరు. మనము పరుగుపందెములో లక్ష్యరహితులుగా పరుగె

త్తుట యేసుకు ఇష్టములేదు. ఆయన మనకు లక్ష్యసాధనమునుగూర్చి దాని ముగింపునుగూర్చి

శక్తివంతమైన మాటలను అందించాడు.

“మరియు ఈ రాజ్యసువార్త సకలజనులకు సాక్ష్యాధ్యక్షమై
లోకమందంతటను ప్రకటింపబడును. అటుతర్వాత అంతము వచ్చును” (మత్తయి 24:14)

ప్రతిఒక్కరూ పంచుకోవాలి

“పరలోకములో వున్నది కేవలం పురుషులేనా? ప్రకటన 7:9-10 వచనాలు కేవలం పురుషులనే చూపించుచున్నాయా? గొప్పఅజ్ఞ నెరవేర్చులో కేవలం పురుషులే ప్రయాసపడ్డారా? బైబిలు పండితులారా, ఒకసారి ఆలోచించండి! సువార్తను పంచుకొనుటలో ప్రతి ఒక్కరూ వారివారి పాత్రలు పోషించుట అవసరము!

పరిస్థితిని పునపరిశీలన చేద్దాం. స్త్రీ పురుషులిద్దరూ దేవుని స్వారూప్యమందు గుర్తింపుపొంది సృష్టినేలుటలో పాలిభాగస్థులైయున్నారు. వారికి ఒకే బాధ్యతలు ఆశీర్వాదాలు ఇవ్వబడినాయి (ఆదికాండము 1:28). ఆ తర్వాత వారు పాపములోను పాపఫలితాలలోను పాలిభాగస్థులయ్యారు. యేసుక్రీస్తు సర్వమానవ పాపక్షమాపణ కొరకు సిలువలో మరణించుట ద్వారా స్త్రీ పురుషులకిద్దరికి రక్షణ అనుగ్రహించబడింది. దేవుని కృపావరాలు స్త్రీ పురుషులు ఇరువురికి ఇవ్వబడినాయి. దేవుని పరిశుద్ధాత్మ నాడు పెంతెకోస్తు దినము నుండి నేటికిని స్త్రీ పురుషులిద్దరిపై కుమ్మరించబడుచున్నది. చివరిగా, దేవుని గొప్పఅజ్ఞ పరిచర్య నెరవేర్చులో ఇద్దరు కష్టపడి పనిచేసి, స్వాస్థ్యమందును ఇద్దరూ పాలిభాగస్థులుగా వుంటున్నారు.

వాస్తవముగా చెప్పాలంటే, కొద్దిమంది స్త్రీలు పురుషుని ద్వారా సువార్తను వినేందుకు ఎన్నడూ ఇష్టపడరు. అతడు ఎంత చక్కగా సువార్త చెప్పాలనుకున్నా అట్టి వారిని సమీపంచలేడు. అయితే దేవుడు స్థాపించిన అందమైన కుటుంబవ్యవస్థతో సర్వలోకానికి సువార్తను అందించవచ్చు. సమస్త కుటుంబాలలో సమాజాలలో వారు వివాహితులైనా, అవివాహితులైనా, విధవరాండ్రయైనా, యవ్వనస్థులైనా, వృద్ధులైనా వారెవరైనప్పటికీ విమోచింపబడినవారందరూ ఒకే కుటుంబముగా ఎంచబడ్డారు.

సమస్త జనులను చేరుటకు అన్ని సంఘాలవారు అవసరము

ముగింపు

నిత్యత్వానికి సంబంధించిన గొప్పఆజ్ఞను సంపూర్ణముగా నెరవేర్చు నిమిత్తము, సంఘాలన్నిటిలో నుండి ప్రయాసపడే దైవభక్తిగల ప్రజలు బహు విస్తారముగా అవసరమైయున్నారు. (గొప్పఆజ్ఞకు సంబంధించిన గొప్ప బైబిలు అధ్యయనము: మత్తయి 28:18-20, మార్కు 16:15, లూకా 24:47, యోహాను 20:21, అపో. 1:8).

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?